



புதுக்கோட்டை தெற்கு மாவட்ட கழகம் அறந்தாங்கி சட்டமன்ற தொகுதி அறந்தாங்கி கேவிஎஸ் திருமண மஹாலில் நடைபெற்ற அறந்தாங்கி சட்டமன்ற தொகுதி பாக மகளிர் நிர்வாகிகள் ஆலோசனை கூட்டத்தில் கலந்து கொண்டு நமது திராவிட மால் அரசின் சாதனைகளை இல்லம் தோறும் சென்று சேர்க்கும் வகையில் வெல்லும் தமிழ்ப் பெண்கள் பரப்புரை மூலம் ஒவ்வொரு வாக்குச்சாவடி உட்பட பகுதிகளில் வீடு வீடாக சென்று பாக மகளிர் நிர்வாகிகள் ஆற்ற வேண்டிய பணிகளை மாவட்ட செயலாளர், அமைச்சர் எஸ்.ரகுபதி எடுத்துரைத்து சிறப்புரையாற்றினார். உடன் மாவட்ட துணை செயலாளர் அடைக்கலம், முன்னாள் சட்டமன்ற உறுப்பினர் உதயம் சண்முகம், அறந்தாங்கி நகர கழக செயலாளர் க.இராஜேந்திரன், ஒன்றிய கழக செயலாளர்கள் பொன்.கணேசன், சக்தி.இராமசாமி, தலைமை செயற்குழு உறுப்பினர்கள் இரா.ஆனந்த், ஆர்.ஆர்.கே.கலைமணி, தி.மு.த்து, மாவட்ட இளைஞரணி அமைப்பாளர் த.மணிராஜன், பாத்திமா பேலி, சக்திவேல், ஹரி.விமலாதிராஜன், மு.அல்லிமுத்து, மு.மு.கமது யூனஸ், அ.பழனிப்பன், கழக மாநில, மாவட்ட, ஒன்றிய, நகர, கிளை கழக நிர்வாகிகள், சார்பு அணி நிர்வாகிகள், உள்ளாட்சி பிரதிநிதிகள், பாக மகளிர் அணி நிர்வாகிகள் பலர் கலந்துகொண்டு சிறப்பித்தனர்.



ஈரோடு மாநகராட்சிக்குட்பட்ட 4 மண்டலங்களில் தமிழ்நாடு நகர்ப்புற சாலை உட்கட்டமைப்பு திட்டத்தின் கீழ் 229 எண்ணிக்கையில் 45.221கி.மீ நீளம் தார்சாலை அமைக்கும் பணியினை அமைச்சர் சு.முத்துசாமி துவக்கி வைத்தார். நிகழ்வில் மாவட்ட ஆட்சித்தலைவர் சகந்தசாமி, மாநிலங்களவை உறுப்பினர் அந்தியூர் ப.செல்வராசு, ஈரோடு கிழக்கு சட்டமன்ற உறுப்பினர் வி.சி.சந்திரகுமார், மேயர் நாகரத்தினம், மாநகராட்சி ஆணையாளர் அர்பித் ஜெயின், துணை மேயர் வி.செல்வராஜ், உதவி வன பாதுகாவலர் (பயிற்சி) நிதின் ஹெச்.ஆர், மண்டல குழு தலைவர் ப.க.பழனிசாமி, மாமன்ற உறுப்பினர் செல்வபொன்னி உள்ளிட்ட பலர் உள்ளனர்.

சட்டமன்றத் தேர்தல் :

9 வது நாளாக தி.மு.க. விருப்ப மனு விநியோகம்!

சென்னை - அண்ணா அறிவாலயத்தில் ஏராளமான கழகத்தினர் திரண்டனர்!



சென்னை, மார்ச் 2 - சட்டப் பேரவைத் தேர்தலில் தி.மு.க. சார்பில் போட்டியிடுபவர்களுக்கான விருப்ப மனு விநியோகம் சென்னை அண்ணா அறிவாலயத்தில் 20.2.2026 அன்று தொடங்கியது. 9வது நாளாக நேற்று முன்தினம் (28.2.2026) கழக நிர்வாகிகள், தொண்டர்கள் என ஏராளமானோர் ஆர்வமுடன் விருப்ப மனுக்களைப் பெற்றனர். தமிழ்நாடு சட்டப்பேரவை தேர்தல் ஏப்ரல் மாதத்தில்

நடைபெற உள்ளது. இந்த தேர்தலில் தி.மு.க. தலைமையில் மொகா கூட்டணி அமைக்கப்பட்டுள்ளது. இந்த கூட்டணியில் புதிதாக தே.மு.தி.க. இடம் பெற்றுள்ளது. தொடர்ந்து கூட்டணி கட்சிகளுடன் தி.மு.க. தொகுதிப் பங்கீடு குறித்து அதிகாரப்பூர்வ பேச்சுவார்த்தையை தொடங்கி உள்ளது. இந்த நிலையில் தி.மு.க. சார்பில் போட்டியிட விரும்பும் கிறவர்களிடம் இருந்து விருப்ப மனுக்கள் விநியோகம் சென்னை அண்ணா அறிவாலயத்தில் கடந்த 20ஆம்

தேதி அன்று தொடங்கியது. 9வது நாளான நேற்று முன்தினம் (28.02.2026) அண்ணா அறிவாலயத்தில் விருப்ப மனுக்களை தொழிலாளர் அணி செயலாளர் பிழ்சி.செல்வராஜ், அண்ணா அறிவாலய மேலாளர் ஆர். பத்மநாபன், கழக இலக்கிய அணி இணைச் செயலாளர் ஈரோடு இறைவன், ஆகியோர் பெற்றனர். அப்போது கழகத்தினர் ஏராளமானோர் விருப்ப மனுக்களை அளித்தனர். தற்போது விருப்ப மனுக்களைப் பொறுத்த வரையில்

234 தொகுதிகளுக்கும் பெறப் படுகிறது. இதே போன்று, தமிழ்நாடு முழுவதும் பல்வேறு பகுதிகளில் இருந்தும் ஏராளமான தி.மு.க. நிர்வாகிகள், தொண்டர்கள் திரளாக வந்து திரண்டு விருப்ப மனுக்களை வாங்கிச் செல்கின்றனர். ஏராளமானோர் பூர்த்தி செய்த விருப்ப மனுக்களையும் தாக்கல் செய்தனர். விருப்ப மனு விநியோகம் வருகிற மார்ச் 6ஆம் தேதி வரை நடைபெறுகிறது.

கொள்கைத்தேர் நீசெலுத்து!

அஞ்சுகச் செல்வரின் அருந்தவப் புதல்வனே! அரசியல் செருக்க எதத்தில் ஆயிரம் நெருக்கடி வந்தாலும் சந்திக்கும் ஆளுமை மிக்க தலைவா! செஞ்சுடர்க் கதிர்போலும் வெஞ்சுடர்க் களம்காணும் சிங்கமே! தோளு யாந்தாய்! சினவேங்கை நடைபோடும் இனமான வீரர்தம் சேனையை வழிநடத்து! கொஞ்சுதமிழ்க் கலைஞரின் நெஞ்சுமர் பெற்றவன்! குறுக்கிடும் தடைத் தாண்டி குரைப்பவர் வசைஅள்ளி இரைப்பவர் நாணவே கொள்கைத்தேர் நீசெலுத்து! வஞ்சுகரின் சதிவலை அறுத்தெறி! சிலிர்த்தெழு! வைகறை இருள்கிழித்து வழிகாட்டு! நிலமொங்கும் ஒளியேற்று! தமிழர்தம் வரலாற்றை நிலைநிறுத்து!



இழக்காதி மனமொங்கும் அழக்காதி போனவர். நம் இயக்கத்தைத் தூற்றி வரலாம்! "இடைசிய மறவன்" நின் "நல்லாட்சி" பொறுக்காமல் எரிச்சலில் பேட்டி தரலாம்! பழக்கின்ற இடம்தேடிக்கொழுக்கின்ற பேர்கள். உன் பாதையில் முடிகள் இடலாம்! பரம்பரைக் குணம்விட்டுப் போகாத ஏடுகள், பொய்ப் பரப்புரை அவிழ்த்து விடலாம்! வழக்கம்போல் இங்கொரு நரிக்கூட்டம், இருட்டுக்கு வரவேற்பு மாலை யிடலாம்! "வானத்துச் சூரியன்" காணாமல் போகும்என வாடாடி ஊளை விடலாம்! கீழ்க்கை வெளுக்கின்ற உதயமே! முழுவீச்சில் கிளம்பு! நீ முரசு முழங்கு! கீழ்வானம் சிவக்கட்டும்! பிறந்தநாள் வாழ்த்தொலி கேட்கட்டும்! எழுச்சி வழங்கு!

எண்ணற்ற களங்கள்! நம் எதிரிகள், துரோகிகள் இணைக்கின்ற காட்சி அறிவோம்! எங்கேயோ ஒளிந்துகொண்டு அம்புகளை நம்மீதில் எறிகின்ற சூழ்ச்சி அறிவோம்! கண்ணுக்குள் மணிபோலும் கட்சியை, ஆட்சியைக் காத்துநீ நடப்ப தறிவோம்! கைகளில் மலர்கொண்டு திசைகள் உன் வரவுக்குக் காத்துக் கிடப்ப தறிவோம்! அண்ணாவைக் கலைஞரை உள்வாங்கிக் கொண்டநின் ஆட்சியின் மாட்சி அறிவோம்! அன்னையநம் தமிழுக்கும் தமிழர்தம் உடையன்றி யாரிங்கே காவல்? அறிவோம்! உண்ணாமல் உறங்காமல் உழைத்திடும் தியாகத்தை ஒருபோதும் நெஞ்சில் மறவோம்! உயிர்வேண்டும் என்றானும் தருவோம்! இறுதிவரை உன்னோடு நாங்கள் வருவோம்!



கவிச்சுடர், கவிதைப்பித்தன்

காலத்தின் கொடையான தகவல் தொழில்நுட்பக் கலைபிணைப் போற்று கின்றாய்! கவினிமிகும் ஆட்சியால் உலகத்தின் பார்வையில் கழகத்தை ஏற்று கின்றாய்! கோலச்செந்தமிழ்எங்கள் உயிர், உணர் வென்றுநீ குறிக்கோளைச் சாற்று கின்றாய்! கொட்டாவி விடுகின்ற கோழையினை யும், வீரக் குரிலியம் மாற்று கின்றாய்! மூலத்தை வேர்களின் ஆழத்தைப் பழந்தமிழ் மொய்ப்பினை உணர்த்து கின்றாய்! முதுகு வளைந்தவர் தண்டு வடங்களை முறுக்கேற்றி நிமிர்த்து கின்றாய்! ஞாலத்தில் இப்படி ஒரு தலைவன், எக் கட்சிக்கும் நாடெங்கும் வாய்ப்பு தில்லை! நாளைய வெற்றிக்கும் துணைநிற்கும் தொண்டரின் நம்பிக்கை தோற்ப தில்லை!

இன்றல்ல! நேற்றல்ல! "எழுபத்தைந் தாண்டுகள்" இடர்பல கண்ட கழகம்! ஏச்சுக்கும் திராவக வீச்சுக்கும் அஞ்சாமல் எதிர்மோதி வென்ற கழகம்! ஒன்றல்ல! இரண்டல்ல! உடுக்கள்போல் வடுக்களை உடம்பெங்கும் கொண்ட கழகம்! உடம்பகை, வெளிப்பகை அத்தனையும் தூளாக்கி உலாவரு கின்ற கழகம்! குன்றல்ல! மிகப்பெரும் மலைகளை நொறுக்கியே கோட்டைக்குச் சென்ற கழகம்! குளியாமல் எவருக்கும் பணியாமல், செம்பாந்து கோலோச்சி நின்ற கழகம்! கன்றல்ல நடுத்தற்கு! விழுதூன்றி வேர்விட்டுக் காணாந்ரி நிமிர்ந்த கழகம்! காளான் குடைக்குக்கீழ் முளைக்கின்ற புகளா கழகத்தை வீழ்த்த முடியும்?



தமிழ்நாடு தலை நிமிர், தமிழ்நாடு முதலமைச்சர் தளபதி மு.க.ஸ்டாலின் அவர்களின் தலைமையே தேவை என்று உணர்ந்து கோவை வடக்கு மாவட்டம், காளப்பாடி பகுதியை சேர்ந்த 32 க்கும் மேற்பட்ட மாற்றுக் கட்சியைச் சேர்ந்த நிர்வாகிகள் கழக மேற்கு மண்டலப் பொறுப்பாளர், முன்னாள் அமைச்சர் வி.செந்தில் பாலாஜி முன்னிலையில் கழகத்தில் இணைந்தனர். இதில் கோவை வடக்கு மாவட்ட கழக செயலாளர் தொண்டாமுத்தூர் அ.ரவி, மாநகர் மாவட்ட கழக பொறுப்பாளர் துரை.செந்தமிழ்ச் செல்வன் உட்பட கழக நிர்வாகிகள் பலர் கலந்து கொண்டனர்.

புதுக்கோட்டை தெற்கு மாவட்டக் கழகக் கூட்டம்!

மாவட்டக் கழகச் செயலாளர் அமைச்சர் எஸ்.ரகுபதி, அறிவிப்பு!

கழகத் தலைவர் அவர்களின் வேண்டுகோளுக்கிணங்க "ஸ்டாலின் தொடரட்டும் தமிழ்நாடு வெல்லட்டும் தி.மு.க நிர்வாகிகள் சந்திப்பு மாநாடு வருகின்ற 09.03.2026ம் தேதி திருச்சியில் நடைபெறுவதை முன்னிட்டு புதுக்கோட்டை தெற்கு மாவட்ட கழக கூட்டம் நாளை (03.03.2026 செல்வாக்கிழமை) மாலை 4 மணியளவில் புதுக்கோட்டை தெற்கு மாவட்ட அவைத் தலைவர் ஏ.எல். சுப்பிரமணியன் தலைமையிலும், பிற்படுத்தப்பட்டோர் நலத்துறை அமைச்சர் சி.வ.வீ.மெய்யநாதன், புதுக்கோட்டை வடக்கு மாவட்ட கழகச் செயலாளர் கே.கே. செல்லப்பாண்டியன் ஆகியோர் முன்னிலையிலும், மாலைப்பீடு அருகில் உள்ள கற்பக விநாயகா கா.ஏ.சி. மஹாலில் நடைபெறுகிறது.



அது சமயம் மாநில, மாவட்ட நிர்வாகிகள், தலைமை செயற்குழு, பொதுக்குழு உறுப்பினர்கள், ஒன்றிய, நகர, பேரூர், கிளை கழகச் செயலாளர்கள், நிர்வாகிகள், உள்ளாட்சிப் பிரதிநிதிகள், கழக முன்னோடிகள், இளைஞர் அணி அமைப்பாளர்கள், துணை அமைப்பாளர்கள், சார்பு அணிகளின் அமைப்பாளர்கள், தலைவர்கள், துணை அமைப்பாளர்கள் மற்றும் கழக முன்னோடிகள் தவறாமல் கலந்து கொண்டு சிறப்பிக்குமாறு கேட்டுக் கொள்கிறேன்.

அமைச்சர் எஸ்.ரகுபதி செயலாளர் புதுக்கோட்டை தெற்கு மாவட்ட தி.மு.க.



கடந்த சட்டமன்ற தொகுதி, கடந்த ஒன்றியம், நன்னியூர் ஊராட்சி, வடுகர் தெரு பகுதியில், குடிநீர் விநியோக பணிகளை கடந்த சட்டமன்ற உறுப்பினர் வி.செந்தில் பாலாஜி ஆய்வு செய்தார். இந்நிகழ்வில், உள்ளாட்சி அமைப்பு பிரதிநிதிகள், கழக நிர்வாகிகள் மற்றும் பொதுமக்கள் கலந்து கொண்டனர்.